



अमिताभ बच्चन और रश्मिका मंदाना की फिल्म 'गुडबाय' की शुरु हुई शूटिंग

मेगास्टार अमिताभ बच्चन और दक्षिण भारतीय फिल्मों की अदाकारा रश्मिका मंदाना की फिल्म 'गुडबाय' की शूटिंग शुरू हो गई है। फिल्म 'गुडबाय' का निर्देशन विकास बहल करेंगे और इसका निर्माण 'बालाजी टेलीफिल्म्स' तथा 'रिलायंस एंटरटेनमेंट' के बैनर तले किया जाएगा। 'यजमाना' (कन्नड़), 'गीता गोविंद' (तेलुगू) और 'देवदास' (तेलुगू) जैसी हिट फिल्मों में काम कर चुकी मंदाना ने बृहस्पतिवार को फिल्म की शूटिंग शुरू कर दी थी। निर्माताओं के अनुसार, अमिताभ बच्चन रविवार से फिल्म की शूटिंग शुरू करेंगे। 'बालाजी टेलीफिल्म्स' की एकता कपूर ने एक बयान में कहा, "यह एक ऐसी कहानी है, जिससे हरेक परिवार जुड़ाव महसूस करेगा। मैं इस खूबसूरत फिल्म में अमिताभ बच्चन के साथ काम करने को लेकर काफी खुश हूँ और रश्मिका मंदाना को लॉन्च करने को लेकर काफी उत्साहित भी हूँ।" वहीं, 'रिलायंस एंटरटेनमेंट' के 'गुप सीईओ' शिवाजी सरकार ने कहा कि अमिताभ बच्चन और दक्षिण भारतीय फिल्मों की अदाकारा मंदाना के साथ करना गर्व की बात है।

या सानिया मिर्जा की बायोपिक में नजर आएंगी तापसी पन्नू?

बॉलीवुड एक्ट्रेस तापसी पन्नू इस साल कई फिल्मों में नजर आने वाली हैं। वह इन दिनों भारतीय महिला क्रिकेटर मिताली राज की बायोपिक 'शाबाश मिट्टू' की तैयारी में बिजी है। फिल्म में मिताली की भूमिका में दलने के? लिए तापसी क्रिकेट की ट्रेनिंग ले रही हैं। वहीं हाल में खबरें आई थी कि तापसी टेनिस खिलाड़ी सानिया मिर्जा की बायोपिक में भी नजर आ सकती हैं। अब सानिया की बायोपिक में तापसी के दिखने की खबरों को अभिनेत्री ने खुद खारिज कर दिया है। अभिनेत्री ने एक इंटरव्यू में इस तरह की खबरों पर विराम लगा दिया है। सानिया का जन्म मुंबई में हुआ था और छह साल की उम्र से ही उन्होंने टेनिस खेलना शुरू कर दिया था। सानिया छह बार की ग्रैंड स्लैम चैंपियन रह चुकी हैं और वह तीन बार का ओलंपिक तक का सफर तय कर चुकी हैं। रियो 2016 ओलंपिक में सेमीफाइनल तक का सफर तय करने वाली सानिया के नाम पर 42 WTA युगल खिताब हैं। तापसी पन्नू इन दिनों मिताली की बायोपिक फिल्म 'शाबाश मिट्टू' के प्रोजेक्ट को पूरा करने में लगी हैं। वायकॉम-18 स्टूडियो द्वारा निर्मित इस फिल्म का निर्देशन राहुल दौलकिया करेंगे। प्रिया एवन ने फिल्म की पटकथा लिखी है। पहले 'शाबाश मिट्टू' फरवरी, 2021 में रिलीज होनी थी, लेकिन कोरोना के कारण इसका काम पूरा नहीं हो पाया है। तापसी पन्नू के वर्कफ्रंट की बात करें तो वह 'लूप लपेटा' में नजर आने वाली हैं। जल्द ही उन्हें 'रश्मि रॉकेट' में देखा जाने वाला है। इसके अलावा उनके पास हसीन दिलरुबा और शाबाश नायडू जैसी फिल्में भी हैं। तापसी को अनुराग कश्यप की 'दोबारा' में भी देखा जा सकता है।

जब अनुष्का शर्मा ने रणबीर कपूर को मारा था जोरदार थप्पड़

बॉलीवुड एक्ट्रेस अनुष्का शर्मा अपनी बेटी के जन्म के बाद वापस काम पर लौट चुकी हैं, जिसकी कई सारी तस्वीरें भी सामने आई हैं। इसी बीच अनुष्का का एक पुराना वीडियो अचानक से चर्चा में आ गया है जिसमें वह रणबीर कपूर को जोरदार थप्पड़ मारती हुई दिखाई दे रही हैं। दरअसल, यह वीडियो करण जोहर की फिल्म 'ऐ दिल है मुश्किल' की शूटिंग के दौरान का है जहां एक सीन में अनुष्का ने रणबीर को कई बार थप्पड़ मारे थे। एक सीन में रणबीर यानी अयान की गर्लफ्रेंड और अनुष्का यानी अलीजेह का बॉयफ्रेंड टॉयलेट में एक साथ पकड़े जाते हैं। जिसके बाद रणबीर के रोने का सीन शूट होना था और इस सीन में ओवररिएक्टिंग के लिए अनुष्का को रणबीर को थप्पड़ मारना था। इस सीन को शूट करने के लिए कई बार रीटेक किए गए थे, लेकिन वह ठीक नहीं हो रहा था। इस सीन का जिज्ञा करते हुए रणबीर कहते हैं कि इस सीन के लिए अनुष्का ने कई रीटेक लिए थे क्योंकि सीन ठीक से नहीं हो पा रहा था। सीन को अच्छे से करने के चक्कर में अनुष्का ने मुझे बहुत जोर से चांटा मार दिया था जिसके बाद मुझे काफी गुस्सा भी आया। लेकिन मुझे पता था तो उस वक्त अपने कैरेक्टर में ही इसलिए मैंने कुछ रिएक्ट नहीं किया। वह हर काम को काफी परफेक्शन के साथ करती हैं, इसलिए वो सीन को भी वैसे ही कर रही थीं।



'थलाइवी' का पहला गाना 'चली चली' हुआ रिलीज, कंगना रनौट ने जयललिता बन बिखेरें जलवे

बॉलीवुड एक्ट्रेस कंगना रनौट इन दिनों अपनी फिल्म 'थलाइवी' को लेकर सुर्खियों में बनी हुई हैं। इस फिल्म में कंगना तमिलनाडु की पूर्व मुख्यमंत्री ओ दिवंगत एक्ट्रेस जयललिता के किरदार में नजर आने वाली हैं। अब इस फिल्म का पहला गाना 'चली चली' रिलीज हो गया है। यह एक रोमांटिक गाना है। इसमें कंगना रनौट, जयललिता के यंग डेज की झलक दिखा रही हैं। इस गाने में कंगना ने झरने में अपना ऐसा बोल्ट अंदाज दिखाया है जैसा आपने पहले कभी नहीं देखा होगा। पिंक कलर की साड़ी में कंगना की खूबसूरती आपका दिल जीत लेगी। कंगना ने इस पूरे गाने में जयललिता के फिल्मी लाइफ को बखूबी दिखाया है। बताया जा रहा है कि कंगना इस गाने की शूटिंग के लिए 24 घंटे पानी में रही थीं। इस गाने को 'सैधवी प्रकाश' ने गाया है और म्यूजिक जी वी प्रकाश कुमार ने दिया है। वहीं लिрикस इरशाद कमिल ने लिखे हैं। बता दें कि कंगना ने अनाउंस किया है कि वह थलाइवी का प्रमोशन नहीं करेंगी। कंगना का कहना है कि वह अपनी फिल्म को फैंस पर छोड़ रही हैं। फिल्म को तमिल, तेलुगू और हिन्दी भाषा में 23 अप्रैल 2021 को वर्ल्ड वाइड रिलीज किया जाएगा।



फिल्मी हस्तियों, राजनेताओं से मिली शुभकामनाओं का रजनीकांत ने किया शुक्रिया अदा

सुपरस्टार रजनीकांत ने प्रतिष्ठित दादा साहेब फाल्के पुरस्कार मिलने की घोषणा के बाद फिल्मी हस्तियों, राजनेताओं, शुभचिंतकों और प्रशंसकों से मिली शुभकामनाओं का शुक्रिया अदा किया। रजनीकांत को तीन मई को वर्ष 2019 के लिए दादा साहेब फाल्के पुरस्कार दिया जाएगा। केन्द्रीय सूचना एवं प्रसारण मंत्री प्रकाश जावड़ेकर ने बृहस्पतिवार को इस संबंध में घोषणा की थी। अभिनेता ने शुरुवार को टवीट किया, "प्रमुख राजनेताओं, फिल्म जगत के मेरे दोस्तों, सहकर्मियों, शुभचिंतकों, मीडिया, हरेक शख्स जिसने मुझे बधाई देने के लिए समय निकाला और भारत तथा दुनियाभर में बसे मेरे प्रिय प्रशंसकों का प्यार, शुभकामनाओं और बधाइयों का दिल से शुक्रिया।"



'टाइगर 3' की शूटिंग और 'राधे' के प्रमोशन को साथ हैंडल करेंगे सलमान खान!

ऐसी खबरें आ रही हैं कि सलमान खान वर्तमान में अपनी आगामी फिल्मों में से एक 'टाइगर 3' की शूटिंग कर रहे हैं जो कि उनकी सबसे बहुप्रतीक्षित फेंचाइजी में से एक है। अब यह अनुमान लगाया जा रहा है कि सलमान अब मुंबई में 'टाइगर 3' की शूटिंग का शेड्यूल पूरा करने और अपनी ईद रिलीज 'राधे: योर मोस्ट वॉन्टेड भाई' के लिए प्रचार को एक साथ मैनेज करने वाले हैं।


दरअसल 'राधे: योर मोस्ट वॉन्टेड भाई' 13 मई को सिनेमाघरों में रिलीज की जाएगी और इसका प्रमोशन अप्रैल के अंत में शुरू होगा। दूसरी ओर, 'टाइगर 3' की शूटिंग मई के अंत तक जारी रहेगी। सलमान खान की टीम ने कोविड मामलों में वृद्धि को देखते हुए फिल्म 'राधे' के प्रचार के दौरान अतिरिक्त सावधानी बरतने के लिए सभी योजनाएं तैयार रखी हैं। इस दौरान सभी सुरक्षा प्रोटोकॉल का कड़ाई से पालन किया जाएगा। सलमान खान उस वक्त थिएटर मालिकों के बचाव में उतरे जब उन्होंने उनके लिए अपनी फिल्म को सिनेमाघरों में रिलीज करने का फैसला किया। इसमें कोई दो राय नहीं है कि महामारी के इस बेहद अनिश्चित समय के दौरान सिनेमाघरों में अपनी फिल्म को रिलीज करने का यह साहसी निर्णय लेने वाले सलमान किसी मसीहा से कम नहीं हैं। सलमान के बाद ही दूसरे कलाकारों को अपनी फिल्म को भी सिनेमाघरों में रिलीज करने का साहस मिला है। गौरतलब है कि 'राधे: योर मोस्ट वॉन्टेड भाई' में सलमान खान के साथ ही दिशा पाटनी, रणदीप हुड्डा और जैकी श्रॉफ अहम भूमिकाओं में नजर आएंगे। इसके साथ ही दूसरी ओर टाइगर 3 में कैटरिना कैफ और सलमान खान के अलावा इमरान हाशमी नजर आएंगे। याद दिला दें कि इन दोनों फिल्मों के अलावा सलमान खान के खाते में कभी ईद कभी दिवाली और अंतिम भी शुमार हैं।



गंगूबाई काटियावाड़ी पर लगा ग्रहण! क्या सालभर के लिए फिर टल जाएगी फिल्म की रिलीज

एक बार फिर संजय लीला भंसाली की फिल्म गंगूबाई काटियावाड़ी की रिलीज को लेकर सस्पेंस बना हुआ है। फिल्म 30 जुलाई को रिलीज होने वाली थी लेकिन एक बार फिर से आलिया भट्ट की गंगूबाई काटियावाड़ी की शूटिंग को रोक दिया गया है क्योंकि अभिनेत्री ने हाल ही में कोरोना वायरस के लिए सकारात्मक परीक्षण किया था। इससे पहले भी, फिल्म की शूटिंग कई मौकों पर रोकनी पड़ी थी। सबसे पहले, कोरोनावायरस महामारी के कारण देशव्यापी तालाबंदी के कारण इसके बाद जब अनलॉक शुरू हुआ तो निर्देशक संजय लीला भंसाली ने कोरोना वायरस से संक्रमित हो गये। अब खबरें हैं कि आलिया भट्ट कोरोना वायरस की चपेट में आ गयी हैं जिसके कारण शूटिंग को रोकना पड़ा था। गंगूबाई काटियावाड़ी से जुड़े लोग अपनी सुरक्षा को लेकर चिंतित हैं क्योंकि आलिया भट्ट ने कोरोनावायरस के लिए सकारात्मक परीक्षण किया है। फेडरेशन ऑफ वेस्टर्न इंडिया सिने एम्प्लॉइज ने फिल्म की शूटिंग पर रोक लगाने का आदेश दिया है। गंगूबाई काटियावाड़ी की शूटिंग पिछले साल से मुंबई में हो रही थी और फिल्म अपने आखिरी चरण में थी। हालांकि, जब से आलिया ने सकारात्मक परीक्षण किया है, शूटिंग अब रुकी हुई है और फिल्म को पूरा होने में अधिक समय लगेगा। एफडब्ल्यूआईसीई ने फिल्म से जुड़े सभी सदस्यों को निर्देश दिया है कि यदि किसी में कोरोना के कोई भी लक्षण दिखायी देते हैं तो कोरोनावायरस के लिए खुद का परीक्षण करवाएं।

एफडब्ल्यूआईसीई के अध्यक्ष बी एन तिवारी, महासचिव अशोक दुबे, कोषाध्यक्ष गंगेश्वर श्रीवास्तव और मुख्य सलाहकार शरद शेलार और अशोक पंडित ने कहा, 'हमें पता चला है कि आलिया भट्ट ने कोविड -19 के लिए सकारात्मक परीक्षण किया है। हम श्रमिकों और तकनीशियनों की सुरक्षा को अनदेखा नहीं कर सकते।' अशोक दुबे ने आगे खुलासा किया कि फिल्म से जुड़े एक तकनीशियन ने उन्हें रात 9 बजे कॉल करते बताया कि उन्होंने आज शूटिंग शुरू कर दी है। जब उन्होंने (अशोक दुबे) उनसे



उसी के कारण के बारे में पूछा, तो तकनीशियन ने खुलासा किया कि फिल्म की मुख्य अभिनेत्री ने खुद कोविड के लिए परीक्षण किया है। 'फिर, मैंने चेतन (देओलकर) को फोन किया, जो संजय लीला भंसाली प्रोडक्शंस को संभाल रहे हैं। उन्होंने मुझे बताया कि यह आलिया भट्ट थीं, जिन्होंने एक कोविड परीक्षण करवाया था, 'उन्होंने कहा, 'मैंने बाद में सोनू श्रीवास्तव से बात की, जो गंगूबाई काटियावाड़ी के डॉस को-कोर्डिनेटर हैं। उन्होंने मुझे यह भी बताया कि आलिया की रिपोर्ट सकारात्मक है।' चेतन देओलकर ने आगे खुलासा किया कि जैसे ही आलिया भट्ट को अपने कोविड -19 की रिपोर्ट मिली, उन्होंने सेट छोड़ दिया फिल्म की शूटिंग अगले कुछ दिनों के लिए रोक दी गई है। एफडब्ल्यूआईसीई के अध्यक्ष बी एन तिवारी ने कहा कि वे यह भी पता लगाने की कोशिश कर रहे हैं कि आलिया भट्ट ने कोविड -19 से संक्रमित होने के दौरान किसी अन्य फिल्म के लिए शूटिंग की या डब किया है या नहीं। दूसरी ओर, गंगेश्वर श्रीवास्तव ने कहा, 'फिल्म निर्माताओं को इस तथ्य पर भी ध्यान देना चाहिए कि कोविड -19 दिशानिर्देशों का ठीक से पालन किया जा रहा है या नहीं।' गंगूबाई काटियावाड़ी का ट्रेलर इस साल 24 फरवरी को रिलीज हुआ था और प्रशंसक रिलीज के लिए काफी उत्साहित थे। यह फिल्म 30 जुलाई को रिलीज होने वाली थी। इसमें अजय देवगन और इमरान हाशमी भी अहम भूमिकाओं में हैं। टीवी अभिनेता शांतनु माहेश्वरी फिल्म में आलिया भट्ट के साथ अपने बॉलीवुड करियर की शुरुआत करेंगे।



यह चमत्कारी टोटका करने से हनुमानजी की कृपा होगी आपके ऊपर

यह बात हम सभी जानते हैं कि मंगलवार का दिन हनुमान जी को समर्पित है। रामभक्त हनुमान जी इस कलयुग में भी सबसे सक्रिय देवताओं में से एक हैं। कहा जाता है कि हनुमान जी की आराधना सभी भक्तों के हर संकट को हर लेती है और उनकी समस्या दूर हो जाती है। मान्यता है कि अगर जातक मंगलवार को पीपल की पूजा करने से हर मनोकामना पूरी होती है वहीं बजरंगबली आपको मालामाल कर देते हैं।

यदि आप अपने जीवन में धन की कमी, दरिद्रता को लेकर परेशान हैं तो चालीस दिनों तक किया जाने वाला यह उपाय आपको आपकी सभी परेशानियों से हमेशा के लिए मुक्ति दिला देगा। जातक को रोजाना शाम के वक्त हनुमान जी के मंदिर में जाकर सरसों के तेल का दीया जलाना चाहिए। मंगलवार और शनिवार के दिन दीया जलाने के बाद सिंदूर तिलक जरूर लगाएं। 40 दिनों तक रोजाना इस उपाय को करने के बाद आपकी हर मनोकामना पूरी हो जाएगी और पैसे की तंगी हमेशा के लिए खत्म हो जाएगी।

हनुमान जी को खुश करके पाएं मनचाहा फल

अगर आप अपनी सभी इच्छाएं जल्द पूरा करना चाहते हैं तो पीपल के पत्तों का चमत्कारी उपाय करें। शनिवार को ब्रह्म मुहूर्त में उठकर नित्य कर्मा से निवृत्त होकर किसी पीपल के पेड़ से 11 पत्ते तोड़ लें। इसके बाद सभी पत्तों को साफ पानी से धो लें। फिर कुमकुम, अष्टगंध और चंदन मिलाकर इन पत्तों पर श्रीराम का नाम लिखें। नाम लिखते वक्त हनुमान चालीसा का पाठ जरूर करें इसके बाद श्रीराम लिखे हुए इन पत्तों की एक माला तैयार करें। तैयार पीपल के पत्तों की माला को किसी भी हनुमानजी के मंदिर में जाकर उनकी प्रतिमा को अर्पित करें। जातक यह उपाय हर मंगलवार और शनिवार को करते रहें। कुछ वक्त बाद आपको अच्छे परिणाम दिखने लगेंगे।

सरसों के तेल का मिट्टी का दीपक जलाएं

जातक धन और सम्पदा प्राप्त करने के लिए रोजाना रात्रि में सोने से पूर्व हनुमान जी के सामने सरसों के तेल का मिट्टी का दीपक जलाएं और हनुमान चालीसा का पाठ करें। हनुमानजी का तस्वीर घर में पवित्र स्थान पर इस प्रकार से लगाएं कि हनुमान जी दक्षिण दिशा की ओर देखते हुए दिखाई दें। यह उपाय प्रत्येक मंगलवार या शनिवार को सिंदूर एवं चमेली का तेल हनुमानजी को अर्पित करें।

लौंग खोल सकती है आपकी किस्मत के बंद दरवाजे

हिन्दु धर्म में मंगलवार का दिन हनुमानजी को समर्पित होता है। हनुमानजी को प्रसन्न करने के लिए जातक कई उपाय करते हैं। धन प्राप्ति व अन्य समस्याओं के लिए कई उपाय बताए जाते हैं। मगर ज्योतिषियों के अनुसार केवल लौंग के जोड़ों के खास टोटके किए जाएं तो आपकी किस्मत के बंद दरवाजे भी खुल सकते हैं।

बता दें कि किसी भी जरूरी काम की शुरुआत में एक नींबू लें उसमें 4 लौंग गाड़ दें और ऊँ श्री हनुमते नमः मंत्र का 21 बार जाप करके उस नींबू को घुमाकर पश्चिम दिशा की तरफ श्रीराम का नाम लेते हुए फेंक दें। यदि ज्यादातर आपके घर झगड़े होते हों या नकारात्मकता ज्यादा हावी रहती हो तो जातक सुबह देसी कपूर के साथ एक जोड़ी लौंग नियमित जलाए तो लाभ मिलता है। किसी भी क्षेत्र में सफलता पाने के लिए घर में दाईं ओर मुड़ी हुई सूंड के गणेशजी का चित्र लगाएं, इसके आगे लौंग तथा सुपारी रखें और इसकी पूजा करें। काम पर जाते समय उसमें से एक लौंग को अपने साथ ले जाएं। आपका काम कभी रुक नहीं पाएगा। आकरिम्क धन लाभ और रुका हुआ पैसा पाने के लिए कच्ची घानी के तेल में दो लौंग डालकर हनुमानजी की पूजा करें आपको ना केवल जबरदस्त धनलाभ होगा बल्कि आत्मविश्वास में भी बढ़ोतरी होगी।



सूर्य को अर्घ्य देते समय रखें इन बातों का खासकर ध्यान

यह बात हम सभी जानते हैं उगते हुए सूर्य को जल चढ़ाने की परंपरा कई सदियों से चली आ रही है। यह हम अपने घर में भी बचपन से देखते आ रहे हैं कि दादी, नानी हर सुबह उगते हुए सूर्य को जल जरूर देती हैं। कहते हैं, सूर्य को जल चढ़ाने से कई तरह के लाभ होते हैं। शास्त्रों के अनुसार, सुबह के समय सूर्य को अर्घ्य देते कुछ ऐसी बातें हैं जिनका खास ध्यान रखना होता है। क्योंकि अगर सूर्य को अर्घ्य देते हुए ये गलतियां हो जाती हैं तो भगवान प्रसन्न होने के बजाय क्रोधित हो जाते हैं। सूर्य को शांति व शालीनता प्रदान करने का प्रतीक माना गया है। इसलिए सूर्य को जल चढ़ाते हुए कुछ बातों का विशेष ध्यान रखना चाहिए क्योंकि जरा सी भी गलती भगवान को नाराज कर सकती है। हर रोज सूर्य को जल चढ़ाने के वया फायदे हैं, आइए जानते हैं।

सूर्यदेव को जल चढ़ाने के लिए हर रोज सुबह उठकर स्नान के बाद तांबे के लोटे में जल भर कर, उसमें कुमकुम और चावल मिलाकर सूर्यदेव को जल देना चाहिए। ध्यान रखें यह जल किसी के पैर पर न लगे। सूर्य को जल देते समय ओम सूर्याय नमः का जाप करने से बहुत लाभ होता है। ऐसा करने से सूर्यदेव आपकी सारी समस्याओं को खत्म कर देते हैं। जिन लोगों की कुंडली में सूर्य कमजोर हो उन्हें हर रोज सूर्य को जल देना चाहिए। इससे उनका आत्म विश्वास मजबूत होता है। सूर्य को जल देने से समाज में मान-सम्मान और प्रतिष्ठा में बढ़ोतरी होती है। सूर्य को जल देते समय अपना मुख पूर्व दिशा की तरफ रखें।

गुणों से संपन्न होता है हीरा

खूबसूरत और बेशकीमती रत्न है। जो हीरा हल्के रंग की नीलिमा लिए श्वेत वर्ण का या नीली या लाल किरण निःसारित करते हुए सफेद वर्ण का हो या काले बिन्दुओं से मुक्त हो, वह उत्कृष्ट होता है। साथ ही इसमें चिकनापन, सुंदर चमक, अंधेरे में जुगनु की तरह चमकने वाला, सुंदर कठोर व अच्छे वर्णयुक्त हो वह श्रेष्ठ हीरा है, इस तरह असली उत्कृष्ट हीरे की पहचान की जाती है। हीरे के आठ विशेष गुण : प्राचीन ग्रंथों के अनुसार हीरा पानी पर तैरता है, इसलिए इसका नाम वारितर भी रखा गया है।

हीरा बिजली का कुचालक होता है, अतः हाथ में हीरे की अंगूठी पहनने पर बिजली के झटके का प्रभाव नहीं पड़ता है। हीरे की चमक स्थायी व ताप में शीतल होती है। उन्नतोदर ताल द्वारा सूर्य की किरणें एकत्रित कर हीरे पर डालने पर जल जाता है। हीरे को अत्यधिक गर्म करने पर रंग हल्का हो जाता है, परंतु शीतल होने पर रंग पुनः पूर्ववत हो जाता है। अंधकार में अच्छे हीरे के प्रकाश में पढ़ा जा सकता है। हीरा कठोर होते हुए भी भंगुर है तथा हाथ से नीचे गिरने पर टूट जाता है। हीरा सबसे अधिक कठोर होता है, जिससे किसी भी वस्तु से हीरे पर रगड़ या खरोंच का निशान या रगड़ने का भी निशान नहीं पड़ता।

हर वर्ष माघ माह में हरिद्वार, प्रयाग, उज्जैन, नासिक आदि जगहों पर पवित्र नदी में स्नान करने का महत्व कई गुना बढ़ जाता है। इस बार माघ माह में हरिद्वार में कुंभ मेले का आयोजन हो रहा है। ऐसे में पवित्र नदी में स्नान का महत्व कई गुना है। पूस एवं माघ माह की पूर्णिमा को नदी किनारे कल्पवास करने का विधान भी है। कल्पवास का अर्थ होता है संगम के तट पर निवास कर वेदाध्ययन, व्रत, संतसंग और ध्यान करना। कल्पवास पौष माह के 11वें दिन से माघ माह के 12वें दिन तक रहता है। कुछ लोग माघ पूर्णिमा तक कल्पवास करते हैं। महाभारत के एक दृष्टांत में उल्लेख है कि माघ माह के दिनों में अनेक तीर्थों का समागम होता है। वहीं पद्मपुराण में बताया गया है कि अन्य मास में जप, तप और दान से भगवान विष्णु उतने प्रसन्न नहीं होते जितने कि माघ मास में नदी तथा तीर्थस्थलों पर स्नान करने से होते हैं। यही वजह है कि प्राचीन पुराणों में भगवान नारायण को पाने का सुगम मार्ग माघ मास के पुण्य स्नान को बताया गया है। माघ मास में खिचड़ी, घृत, नमक, हल्दी, गुड़, तिल का दान करने से महाफल प्राप्त होता है। निर्णय सिंधु में कहा गया है कि माघ मास के दौरान मनुष्य को कम से कम एक बार पवित्र नदी में स्नान करना चाहिए। भले पूरे माह स्नान के योग्य न बन सकें लेकिन एक दिन के स्नान से श्रद्धालु स्वर्ग लोक का उत्तराधिकारी बन सकता है। पुराणों के अनुसार पौष मास की पूर्णिमा से माघ मास की पूर्णिमा तक माघ मास में

माघ मास में पवित्र नदी में स्नान करने का कई गुना फल

पवित्र नदी नर्मदा, गंगा, यमुना, सरस्वती, कावेरी सहित अन्य जीवनदायिनी नदियों में स्नान करने से मनुष्य को समस्त पापों से छुटकारा मिलता है और मोक्ष का मार्ग खुल जाता है। मत्स्य पुराण के एक कथन के अनुसार माघ मास की पूर्णिमा में जो व्यक्ति ब्राह्मण को ब्रह्मावैवर्तपुराण का दान करता है, उसे ब्रह्म लोक की प्राप्ति होती है। सदियों से माघ माह की विशेषता को लेकर भारत वर्ष में नर्मदा, गंगा, यमुना, सरस्वती, कावेरी सहित कई पवित्र नदियों के तट पर माघ मेला भी

लगता है। माना जाता है कि माघ मास में पवित्र नदियों में स्नान करने से एक विशेष ऊर्जा की प्राप्ति होती है। वहीं पुराणों में वर्णित है कि इस माह में पूजन-अर्चन व स्नान करने से नारायण को प्राप्त किया जा सकता है तथा स्वर्ग की प्राप्ति का मार्ग भी खुलता है। जिस प्रकार माघ मास में तीर्थ स्नान का बहुत महत्व है, उसी प्रकार दान का भी विशेष महत्व है। इन माह में दान में तिल, गुड़ और कंबल या ऊनी वस्त्र दान देने से विशेष पुण्य की प्राप्ति होती है।



श्रीकृष्ण ने कब बांसुरी बजाना सीखा और कब बजाना छोड़ दिया

ढोल मृदंग, झांझ, मंजीरा, ढप, नगाड़ा, पखावज और एकतारा में सबसे प्रिय बांस निर्मित बांसुरी भगवान श्रीकृष्ण को अतिप्रिय है। इसे वंसी, वेणु, वंशिका और मुरली भी कहते हैं। बांसुरी से निकलने वाला स्वर मन-मस्तिष्क को शांति प्रदान करता है। जिस घर में बांसुरी रखी होती है वहां के लोगों में परस्पर तो बना रहता है साथ ही सुख-समृद्धि भी बनी रहती है। आओ जानते हैं कि श्रीकृष्ण कब पहली बार बांसुरी बजाई और कब बजाना छोड़ दिया और फिर अंतिम बार कब बजाई।

धनवा नाम का एक बंसी बेचने वाला श्रीकृष्ण को बांसुरी देता है तो वे उस पर पहली बार मधुर धुन छोड़ते हैं जिससे वह बंसी बेचने वाला मंत्रमुग्ध हो जाता है। उसी समय से श्रीकृष्ण बांसुरी बजने वाले बन जाते हैं। उनकी बांसुरी की धुन पर गोपिकाएं और पूरा गोकुल बेसुध हो जाता था। श्रीकृष्ण ने पहली ही बार ऐसी बांसुरी बजाई की सभी को ऐसा लगा जैसे यह बजाना कई जन्मों से सीखा गया है।

11 वर्ष की अवस्था में श्रीकृष्ण मथुरा चले गए थे और वहां उन्होंने कंस का वध कर दिया जिसके चलते मागध और भारत का सबसे शक्तिशाली सम्राट उनकी जान का दुश्मन बन गया, क्योंकि कंस उसका दामाद था। श्रीकृष्ण जब राधा और गोपियों को छोड़कर जा रहे थे तब उस रात महारास हुआ और उसमें उन्होंने ऐसी बांसुरी बजाई थी कि सभी गोपिकाएं बेसुध हो गई थी। कहते हैं कि इसके बाद श्रीकृष्ण ने राधा को वह बांसुरी भेंट कर दी थी और राधा ने भी निशानी के तौर पर उन्हें अपने आंगन में गिरा मोर पंख उनके सिर पर बांध दिया था। मथुरा जाने के बाद राधा और कृष्ण का कभी मिलन नहीं हुआ। हां, उधव श्रीकृष्ण का संदेश जरूर ले गए थे। कहते हैं कि इसके बाद राधा और श्रीकृष्ण की अंतिम मुलाकात द्वारिका में हुई थी। सारे कर्तव्यों से मुक्त होने के बाद राधा आखिरी बार अपने प्रियतम कृष्ण से मिलने गईं। जब वे द्वारिका पहुंचीं तो उन्होंने कृष्ण के महल और उनकी 8 पत्नियों को देखा। जब कृष्ण ने राधा को देखा तो वे बहुत प्रसन्न हुए। तब राधा के अनुरोध पर कृष्ण ने उन्हें महल में एक देविका के पद पर नियुक्त कर दिया।

कहते हैं कि वहीं पर राधा महल से जुड़े कार्य देखती थीं और मौका मिलते ही वे कृष्ण के दर्शन कर लेती थीं। एक दिन उदास होकर राधा ने महल से दूर जाना तय किया। कहते हैं कि राधा एक जंगल के गांव में में रहने लगीं। धीरे-धीरे समय बीता और राधा बिलकुल अकेली और कमजोर हो गईं। उस वक्त उन्हें भगवान श्रीकृष्ण की याद सताने लगी। आखिरी समय में भगवान श्रीकृष्ण उनके सामने आ गए। भगवान श्रीकृष्ण ने राधा से कहा कि वे उनसे कुछ मांग लें, लेकिन राधा ने मना कर दिया। कृष्ण के दोबारा अनुरोध करने पर राधा ने कहा कि वे आखिरी बार उन्हें बांसुरी बजाते देखना और सुनना चाहती हैं। श्रीकृष्ण ने बांसुरी ली और बेहद सुरीली धुन में बजाने लगे। श्रीकृष्ण ने दिन-रात बांसुरी बजाई। बांसुरी की धुन सुनते-सुनते एक दिन राधा ने अपने शरीर का त्याग कर दिया।

